

ЗВОН

Беларуская штодзённая полі-
тычна-літэратурная часопісь.
Рукапісы павінны быць пе-
рапісаны чытацельна. Апла-
та прынятых рукапісаў за-
лежыць ад рэдакцыі. Рука-
пісы назад не выдаюцца.
Адрэс рэдакцыі і адміністрацыі:
м. Менск, Юбілейны дом.
Цана нумару 1 марка.

ГОД ВЫДААННЯ I.

РЭДАКЦЫЯ адчынена штодня
ад 9—12 гадз. і ад 5—7 гадз.

Цана абвестак:

за 1 радок за тэкстам . 2 м.
шукаючым працы, за
абвестку . . . 2 м.

№ 8.

Менск, Серада, 10 верасня 1919 г.

№ 8.

Дзёне вялікага недахвату паперы. газета часова выходзіць
тры разы на тыдзень: у панядзелак, сераду і пятніцу.

Наша рэдакцыя адчыняе
на старонках „ЗВОНА“ аддзел
ВОЛЬНАЯ ТРЫБУНА
для развагі спрэчных пы-
таньняў.

Да жыдоўскага грамадзянства.

Жыды адвечныя насельнікі на-
шага краю. Беларус патрапіў на-
ладзіць такія прыезныя адносіны
паміж сабою і жыдам на весцы, як
нігдзе ў іншай старонцы. Толькі
штучная, чужыякая агітацыя ча-
сам павала гэтыя добрыя адносі-
ны. Сам па сабе беларус прывык
адносіцца да жыда так, як адво-
сіцца да свайго суседа ў весцы,
хрысціяніна. Беларус жыўся з
жыдам і паважае яго за яго здоль-
насьць да гандлю і за тое пасрэд-
ніцтва, якое чыніць жyd паміж
вескай і горадам. Гэта пасьведчыць
кожны, хто жыў у вёсцы.

Беларусь—сапраўды бацькаўш-
чына тутэйшага жыдоўства. Жы-
доўство жылося з Беларуссю, яно
правялося звычаямі, забабонамі,
гаспадарскім укладам беларуса і
творыць асобны жыдоўскі тып, так
званага *жyда-літэакa*. На Беларусі,
як нігдзе ў іншай старонцы, цвіло
і развівалася жыдоўскае рэлігій-
нае жыццё; беларускае жыдоўство
дало шмат асоб, вядомых усяму
сьвету. Словам, жыдоўство цесна
звязана з Беларуссю, а Беларусь
трудна сабе прадставіць бяз жы-
доўскага насяленьня. І яшчэ: ні-
гдзе жыдоўство ня жыўе такім
асобным, выразным жыццём, як
на Беларусі. Усюды яно неяк тра-
ціцца, расплываецца і толькі на
Беларусі жыдоўство складае вы-
разны і цэльны народ.

І вось, ня глядзячы на ўсе гэта,
нашае жыдоўство саўсім ня ціка-
віцца ні Беларуссю, ні беларускім
народам. Страшная рука маскоў-
скага цэнтралізму наладжыла і на
яго пячаць раўнадушыя і зьнявагі
да ўсяго блізкага і роднага. Жы-
доўство паддалася расійскаму ім-
пэрыялізму, зверху да ніз праня-
лося маскоўскай культурай і цяпер
ставіць у нас самую моцную цвяр-
дыню расійшчыны, як нацыя па
свойму эканамічнаму і нацыяналь-

наму становішчу *інтэрнацыянальна*.
Ня глядзячы на сваю, вякамі вы-
рабленую, прывычку скоры пры-
ладжывацца да перамен жыцця,
жyдоўство нашае ані як ня хоча
лічыцца з беларускім рухам. Праў-
да, былі папыткі ў асобных жyдоў-
скіх інтэлігэнтаў пазнаць нас і той
край, дзе жыўць, але хутка замі-
ралі. Жyдоўская інтэлігэнцыя на
Беларусі рабіла работу маскоўскіх
імперыялістаў і абрусіцеляў.

Тым часам жыццё ўсе бліжэй і
бліжэй ставіць пытаньне: пойдзе
жyдоўство з намі, ці пастараецца
замкнуцца ў сабе, або заяць ча-
каючае палажэньне? Але жыццё
не чакае і ставіць пытаньне рубя:
з намі, ці проці нас? Бо хто жыўе
на Беларусі, хто лічыць яе сваёю
Бацькаўшчынай, той ня можа ад-
мовіцца даць адказ на гэтае пытань-
не. Агульны дом павінен і буда-
вацца агульна. Адна Бацькаўшчы-
на—адны ў нас і політычныя інтар-
эсы. З маскоўскай закваскай трэба
разстацца нашаму жыдоўству, каб
не залічыў яго народ наш сваім
ворагам.

Мы пэўны ў тым, што жyдоў-
ство апамятаецца, што яно адвер-
нецца ад тых, хто даваў ім пагро-
мы, „чэрты оседлости“, нацыяналь-
ны зьдзек і паняверкі. Мы думаем,
што жыдоўство—стары народ і не
падманецца яно мядовым месяцам
расійскай рэвалюцыі... Мы спадзя-
емся, што жыдоўство стане тварыць
сваю культуру і не адмовіцца да-
памагчы нам адбудаваць нашу су-
польную Бацькаўшчыну—Бела-
русь. Мы спадзяемся гэтага, і сваю
надзею росьцім на адвечным мір-
ным сужыцці беларускага народу
з жыдоўствам.

Да нашага настаўніцтва.

У ваших руках знаходзіцца вя-
лікі скарб, будучына нашага наро-
ду—дзец і моладзь. У вашай эма-
зе—стварыць з нашага новага па-
каленьня праудзівых сыноў сваёй
Бацькаўшчыны, каторыя будуць
адданы ўсёй душою роднай зямлі,
роднаму Народу.

Ад самага пачатку беларускага
адраджэньня нашы настаўнікі ста-
ялі на першым месцы, як нашы
слаўныя паэты і пісьменьнікі Якуб
Колас, Я. Лёсік і інш.

Цяперака ў нас ужо ёсць бе-
ларускіх школ шмат па ўсяму
краю, ёсць вучыцельскія сэміна-
рыі, беларускія пэдагагічныя кур-
сы, беларускія гімназіі і г. д.

Сьвядомых беларускіх настаў-
нікаў можна лічыць у нас ужо
соткамі.

Сьвядомых беларускіх вучняў
можна лічыць у нас ужо тысячамі
Але гэтага мала:

Розныя настаўніцкія зьезды ў
нашым краю паказалі нам, што мы
маем яшчэ сярод тутэйшых настаў-
нікаў шмат ворагаў нашай роднай
мовы і беларускай справы наогул.

Праціўнікі беларускай мовы ся-
род настаўнікаў гэта—тыя элемён-
ты, якіх паслаў сюды расійскі
Урад, як вялікарасійскіх чыноўні-
каў з мэтай русіфікацыі; або тая
неуздарэчная частка беларусаў, якіе
пад уплывам расійскай культуры,
адракліся ўсяго роднага і найшлі
наймітамі служыць „матушке“ Ма-
скве.

Першым скажам: Ідзіце сабе ў
Маскву, бо вы нам чужыя, і мы
маёма ад вас адну шкоду.

Апошнім скажам: Вярніцеся
назад, да роднай глебы, не саром-
цеся сваёй маці Беларусі, або так
сама ідзіце ў Маскву, няхай вас
прыгорнець да сябе ваша матчына.

За апошні час большавіцкага
панаваньня на Беларусі беларуская
справа была амаль задушана. Яшчэ
з большай безсорамаўскай чыноўні-
каў большавіцкія жандармы здзе-
каваліся над нацыянальным пачуць-
цём беларускага народу. Нашы
лепшыя людзі былі абвешчаны „вне
закона“. Шмат з іх гінулі ў баль-
шавіцкіх турмах. Шмат з іх паку-
туюць у савецкай няволі па сёгод-
няшні дзень.

Пад маскай бальшавізму твары-
лася на нашай зямлі вялікарасій-
ская справа. Працавалі яны ў гэ-
тым кірунку зусім адкрыта і, з за-
няцьцем Менску ў восень 1918 г.
яны закрылі нават і тые установы
і часопісы беларускія (бальшавіц-
кія), якіе існавалі ў Маскве і Пе-
траградзе, як Беларускі Камісарыят,
газеты „Дзянніца“ і „Чырвоны
Шлях“. Было гэтае гвалтоўнае
ганьненне на беларусаў, што нават
беларускіх бальшавікоў яны ў тур-
мы саджалі. Аб разгоне Усебела-
рускага Зьезду ў Менску мы ўжо
гаварыць ня будзем.

Бальшавікі так абрыдлі нашым
беларускім сялянам сваімі раба-
ваньнямі і рознымі зьдзекамі, што

па вёсках былі-б рады, каб хоць і негры прышлі іх ратаваць і даць ім мажлівасць спакойна працаваць.

Цяпер, калі бальшавікі выгнаны з часткі нашага краю, пачынаецца зноў праца беларуская. Уся культурная праца, бадай, у руках настаўніцтва.

Клічама вас да працы!

Хто забыўся сваёй роднай мовы, хай вучыцца! Есць у нас граматыка і розныя школьныя падручнікі. Няхай ніхто з вас ня думае, што калі хто умець казаць па-беларуску „як“, „гэта“, дык ужо ведае беларускую мову. Не! трэба вучыцца, а не гаварыць, або пісаць нейкім жаргонам і думаць, што гэта па-беларуску.

Беларуская мова вымагае такой адукацыі, як усе еўрапейскія мовы.

Трэба вучыцца самым і вучыць другіх. Трэба закладваць па ўсіх вёсках, па ўсіх кутках зямелькі нашай беларускай школы. Трэба змагацца з тымі расійскімі і польскімі агітатарамі, якія стараюцца шкодзіць нам у гэтай справе.

Яшчэ раз паўтараю, што трэба працаваць, ды яшчэ як! Трэба вярнуці за сабою народ у лепшую сьветлую будучыню! **З. Бядуля.**

Беларускія сыны

Па Беларускім бітым шляху,
Бьючы у кайданавы званы,
Брыдзе чужынец, а з ім побач
Хтэ?

— Беларускія сыны!

Над Беларускай беднай хатай,
Як полка вырвана з труны,
Віоць чужы сыяг, а трымае
Хто?

— Беларускія сыны!

У Беларускім Божым доме,
Як над касцямі груганы,
Крумцяць чужыны, а іх складам
Хто?

— Беларускія сыны!

На Беларускім буйным полі
З вясны да новае вясны
Растуць крыжы, а пад крыжамі
Хто?

— Беларускія сыны!

Янка Купала.

Маленькі фэльетон. Даўнейшая гутарка. (Тэма запазычаны).

Ехаў я полем з дзяцёмі на маёку. Конь рухаў ступою, каб ня пылілося. Пагода была такая харошая, як на Вялікідзень у хаце. Соўнейко сьвяціло, жаваранкі сьпявалі. А наўкола — хвалюецца збожжам. На душы пакойна, прыемна і добра, як і трэба цнатліваму чалавеку і добраму бацьку.

Вось звярнуліся да мяне дзеці і пытаюць: — Ойчанька, чыя гэта ніва, што так прыгожа хвалюецца — вуль там, каля гаю?

— Гэта ўсе маё і вашае, дзеці! Частку гэтага поля я адтрымаў ад бацькоў у спадшчыну, частку ўзяў пасагам за вашаю мамай, а трохі сам прыкупіў па суседзтву. Але, маючы добрае сэрца і шкадуючы мужыкоў, — бо я заўсёды павен братаўскага замілаваньня да свайго „меньшага брата“, — я раздаў гэтыя нівы мужыком у арэнду за памяркоўную плату...

— Ах, які ты, ойчанька, добры! Вота-ж рады будуць мужычкі, як

напакунь налісьнікаў і наробяць булак з пшанічнай мукі...

— Не, мае дзеці, — мужык дурны, як варона — ня любіць ён булак, а ўсе мяркую абыцця чорным хлебам, ды яшчэ з мякінай. Мужык ушарты і запансьлівы і густ мае кепскі. Ён ня есьць налісьнікаў, а хлеб пячэ чорны, непадсяваны, напалавіну з асьцюкамі... Такі нягустоўны...

— А калі, ойчанька, мужык пагарджае пшаніцай, то што-ж ён з ёю робіць?

— Прадае за няма што гандляром на рынку, каб заплаціць арэнду і аддаць у скарб падаткі, а булак ня есьць. Гэтакую мае хамскую натуру, — што зьбяра, то і прадасьць...

— Дурны мужык, як варона! Дурны мужык, як варона! — пшчабталі дзеці у брыццы, а я пазіраў і цешыўся, як прыгожы белы сьвет і як добра ўсе ў ёй пабудавана.

Я. Ліхадзіеўскі.

Пасьміяўся каціол з гаршка, што абое чорныя.

Ня шмат хто, мабыць, заўважыў заметку ў „Гонцы Мінскім“ аб тым, што беларусы надта дрэнна рабілі, калі вялі політэку з немцамі падчас акупацыі імі Беларусі. Мала „Гонец Мінскі“ піша пра беларусаў, можна падумаць, што ён выдаецца недзе пад Кракавам, а не на Беларусі. Ды і тая записка напісана з такім смакам, з якім у тым-жа нумары пажартавана, што беларус хіба той, хто жадае хлеба. Гэта, разумеюцца, справа густу супрацоўніка „Гонца Мінскага“, — аб гэтым ня спорыць. Нам толькі ходзіць аб тое, што неяк не выпадзець у майстэрню ў работу". Тут я ня вытрымаў — запытаў: „А па колькі плацяць?" Юрка здзівіўся з гэтакага запытаньня, а далей кажа: „У нас-жа, я гаварыў, на т і ня знаюць, што гэта за грошы. Кабось я ня угледзіў у цябе, як ты вымаў з кішэнні ў страварні, то і я-б ня ведаў". Я задумаўся і ўжо болей не адважваўся распытваць. Юрка-ж далей тлумачыў.

„Вось кравецкая. Тут працуюць, як і у шаўцоўскай. Усе аддаецца ў скарб, а з скарбу людзям шыюць з свайго. Ткуць самі — машынаю. А вось гэта кузьня, сьлясарня, стальмарня, калесная ды шмат усялякіх другіх. Мы так жывом, бачыш, каб мець усе патрэбнае ў сябе, дома". Перайшлі гэта мы ўсе майстэрні і павыходзілі к вялікаму пекнаму дому. „А гэта, кажа Юрка, народная хата. Тут мы зьбіраемся амаль ня кожны дзень, радзімся: што і ў якім парадку далей рабіць: так сабе жупім, а то чытаем, бо тут-ж есьць і чытальня. Па надзелам-жа ці ў сьвята наша моладзь тут ладзіць тэатр". Гэтага дык я не разумею, але не адважыўся распытвацца. Я ўжо, здаецца, надумаўся тут крыху пажыць, бо Юрка шчэ сказаў, што работы ў іх для ўсіх есьць. І хлеба для ўсіх хапае. Падыходзім тым часам да другой вялізарнай хаты, аж у пяць паверхаў. „А вось наша школа! Гэта вучацца нашыя дзеці, покуль ня скончаць ўсіх навук. Тут-жа і ўсялякія дзіцячыя майстэрні: вучацца па кніжкам і рукамі на практыцы. У нас першыя год адукацыя дзецям даецца агульная (у тым-жа часе яны працуюць і рукамі паводлуг сваіх сіл: хець, прауда, яны і увесь свой век працуюць рукамі, а не адно галавою), а потым

ТО ТОЛЬКІ СОН...

Шчыра наважанаму А. Моцнаму.

(Глядз. № 7).

Я жадаў нешта спытаць, але Юрка, чалавек жудлівы, ня даў мне прагаварыць, а расказваў і тлумачыў далей.

„У нас, ка'а працаваць ня надта цяжка, дзеле таго, што мы маем усялякія машыны. Усе сабраўшы з поля і памалаціўшы, мы звозім у агульны сьвіран, а адтуль ужо па запісках маршалка бяром сабе для ужытку. Адным словам, пажывеш у нас, як захочаш, дык лепей азнаёмішся з нашым жыццём".

Прашоўшы крыху полем, мы вярнуліся назад. На полі кіпела работа. Якраз у тым часе жалі. Юрка-ж далей мне тлумачыць. „Вось бачыш: віоска наша. Прыгожая, праўда? Хаты ўсе мураваныя, але гэта ўласнасьць усяго люду, што жыве тут. Жывом мы па кватэрах. У хатах — чыста, хораша. Ну цяпер (мы увайшлі ўжо ў віоску) павяду цябе, ка'а Юрка, па майстэрням. Вось тут працуюць гарбары, вырабляюць скуры — і то для ўсіх". Зайшлі мы, паглядзелі. Працуюць людзі з некай дзіўнай ахвотай.

Я яшчэ нідзё ня бачыў, каб так працавалі. Былі і старыя і малые. „А гэта (падыйшлі мы к другой, шаўцоўскай) шыюць боты так сама для ўсіх. У нас, скажу адзін раз, ка'а Юрка, кожны працуе для ўсіх і ўсе для аднаго. Усе гэтыя боты зносяцца ў скарб, а адтуль выдаюцца, каму патрэбна. Падраліся — ідзі к маршалку, дасьць запіску ў скарб, там зьбяруць у цябе старыя, а дадуць новыя. Старыя-ж боты зноў

дае пакараць другіх за тое, у чым сам не бяз граху.

Хто-ж, напрыклад, ня ведае, што польскія політычныя дзеячы упадалі з аднае крайнасці у другую, калі Польшча была задужана і прыгнечана? Каму-ж не вядома, як палякі пралівалі сваю кроу, пасабляючы авантурніку Наполеону тварыць свае авантуры? Але-ж нікому з беларусаў ня прыдзе да думкі пасьмяяцца з гэтага, бо гэта выклікалася політычнай трагедыяй людзей, што у адчаянны і бязсілы хапаліся за усе, абы дапамагчы сваёй абяздоленай Бацькаўшчыне вырвацца з няволі на волю. Бо няма большай заслугі над тое, калі хто і душу сваю аддае за народ свой. Мабыць гэтымі эвангельскімі словамі кіраваліся польскія дзеячы, пападаючы у рукі авантурнікаў, але хто-ж за гэта кіне на іх камень? Яны любілі свой народ і Бацькаўшчыну і рабілі ўсе, што лічылі патрэбным падлуг свайго розуму і сумлення, часам ня пытаючыся навет у народу, хоча ешці ня хоча, бо што-ж можа сказаць народ, закуты у кайданы і з закрытым рукою ворага ротам? Яны ведалі патрэбы народу і Бацькаўшчыны і рабілі працу святага вызвалення, ня зважаючы на памылкі і абманы хіцунікаў.

Тое самое рабілі і тые беларускія дзеячы, зьвяртаючыся да сваіх акупантаў—немцаў, бо калі хочаш есці, калі млосна стане ад голаду ня толькі сабе, а і дзецям сваім, то працягнеш руку да кожнага, хоць ня кожны дасць, есць ведама. А бывае так, што паложак камень у руку табе і захахочуць у заплаканыя вочы твае. Але хто-ж пасьмяецца з гэтага? Хто паставіць у

ганьбу беларускім дзеячам іх сьвятое прагненне збавіць край свой ад здыску, крыуды і цяжкай няволі? Хто можа лічыць памылкі за праступкі іх, хто адважыцца кпіць з апосталаў пакутнага народу свайго? Ніхто, апроча хіба Додо, або Бохана з „Курьера Мінскага“, сьпечанага з маскоўскай мукі і зарабляючага грошы сабе, выстаўляючы на выкаляньне менскай чэрні і гультаяў укрыжованае імя беларуса! (Гляд. „К. Мінск.“) Даруй ім, Госпад, а мы пройдзем міма.

Я. Ліхадзіеўскі.

Політычныя навіны.

Вільня—сталіца Літвы. „Телеграфен Компанье“ паведамляе з Ротэрдаму: „Ангельскі ўрад прызнаў Вільню сталіцаю Літвы“.

Баяцца Дэнікіна.

ЛЬВОУ. „Gazeta Wieczorna“ паведамляе з Кіева: Ракоўскі выдаў адзову, заклікаючы помач чырвонай арміі і злучэнне усіх проці Дэнікіна, які зьяўляецца найгоршым ворагам бальшавіцкай Украіны. Палякі, здабышы тэрыторыю, затрымоўваюцца і далей ня йдуць, а тым часам Дэнікін замерваецца здабыць усю Расію.

Склад боугарскага парлямэнту. У боугарскі парлямэнт выбрана: 110 сялян Стамбулава, 45 камуністаў, 30 злучаных соцыялістаў, 20 дэмакратаў,

10 паступоўцаў; урад будзе вельмі левы.

Гэнэрал Брусілаў. Бальшавіцкаю арміяй на Украіне камандуе гэн. Брусілаў.

БЕЛАРУСКАЯ КРОНІКА.

Беларускі хор пад кіраўніцтвам пана Цераўскага патрабуе сьпевакаў. За спраўкамі прыходзіць у намешканьне 20-ай Беларускай Школы (Захараўская 121) па чацьвергом ад 6 да 8 гадзіны ў веч.

МЕНСКАЕ ЖЫЦЦЕ.

— Скарбовая палата і падатная інспэкцыя маюць быць адчынены ў хуткім часе на новых асновах.

— Беларускі Народны Коопэратыўны Банк у Менску мае быць адчынены па ініцыятыве п. Вернікоўскага.

Даклад аб гэты у прыватнай парадзе беларусаў прыняты.

Апрацаваны статут гэтымі днямі будзе прадстаўлены польскай уладай.

Банк уладзіцца на паёх (ад 250 да 1000 руб.).

— Да ведама выезджаючых і наймацеляў памяшканьняў. Пропускі на выезд ва ўсе мейсцы Польшы, апроча Усходніх зямель, выдае паддзел пропускаў адміністрацыйнага аддзелу ўпраўленьня Менскага округу (Падгорная, 14, пакой 13) ва ўсе дні, апроча сьвят і нядзель ад 1½ да 4 гадз. у дзень.

Ужо па спецыяльнасьці. Усе дзеці нашы вучацца, ня вучоных у нас няма. Усе людзі у нашай грамадэ вюсны—роўныя“.

„А бедных, або ня вучоных,—няграмадных, ось такіх, як я,—няма?—запытаўся я.

„А што гэта бедныя, браце!“ Я не разумею, але болей ужо ня пытаўся.

„Там, за гэтаю школаю, вялізны сад: там усялякіх дрэваў шмат, кветкі есць, а далей—агароды вялікія. Тут усюды працуюць і наглядаюць за усім вучні нашы з сваімі настаўнікамі“. „А у агародах хіба жанке не працуюць?“ нека-бы зьнячэуку выляцела у мяне. „Чаму, ка'а,—ходзяць, бо тут ня толькі вучыцелі, але й вучыцелькі іосьць; а так, то—не, бо вучні, вучачыся і практыкуючыся, якраз на усіх на цэлы зіму і весну нагатаваць варыва. А якая у нас вась там, у садзе ды агародзе, гожасьць, пекната, колькі там харства! Калі нібудзь другім разам прыдзем сюды, дык паглядзім“.

— От дык даўная старонка! Некае нябескае царство, ды мо' й на небе няма гэтакага прыгожага жыцьця, як тут. Гэта рай,—думаю я пра сябе. Юрка ж усе раскаваў. „А там, на волшыбе, гавяжы двор; там уся наша жывіла і птаство. Іх даглядаюць так сама нашы людзі, гэтакія-ж, як я; ды й вучні, звучаючы, пасабляюць ім. А вот бачыш—чарнее лес? То наш. Там нашы працуюць. Ага—вось нашы скарбовыя магазыны. Табе, браце, ня гожа хадзіць у гэтых атопках і гэтых портках. Зойдзем сюды, там адтрымаеш усе новае і пекнае, бо мо'ж у нас пажывеш з якім-жэсьці“ „Пажыву“,—адказаў я, забывшы ўжо і пра жонку і пра дзеці. Увайшлі у ма-

газынь, а там добра, добра, дык аж вочы расходзяцца. Далі мне усю новую адзежу, ды такую харошую. Я й зроду не насіў гэткай. Такую падабралі, як-бы па мерцы шыта. Убраўся я, як які пан. Падзякаваў, і мы вышлі з магазыну. „Во, цяпер ты, браце, наш!“—загаманіў Юрка. Паглядзеў на загарак ды й кажа: „Ужо ўсе работы скончыліся, Хадзем нападвечор-каем, а тагды у хату народную сходзім. Да вечара яшчэ бач, гадзіны са дзьве“.

— Як? І з поля ўжо ісьцімунь? То-ж яшчэ рана—сонца высокавата,—загаманіў я. „Не, браце,—у нас лішне не працуюць. Больш васьмі гадзін радка калі на работе застаюцца, хіба толькі у надзвычайных выпадках: вась як на сенажаці ці на полі, а дождж зьбіраецца ісьці, то толькі тагды“.

Змоук я. Прышлі мы зноў у тую самую хату, дзе палуднавалі. Юрка сказаў, каб нам далі чаго есці. Падалі. Ямо. Юрка-ж усе гутарыць:

„Дык ось у нас жыўць тэтак ва ўсёй краіне. Калі-ж у нас чаго недахват, напрыклад,—цукру, солі, ці іншых рэчаў,—то нам прывозяць з іншых вюсак, дзе іх здабываюць, а мы ад сябе зьлішкі гэтак сама адсылаем другім. Такімі ўжо агульнымі справамі Краіны кіруе Краевая Рада. Пад яе-ж загадам і чыгунка, і почта, і телеграф. Яна выбіраецца у нас усім краем. Дык вась, калі чаго брак, напісаў туды і—есьць. Але нашы радныя паны ня толькі працуюць галавою, ці, як-та сказаць, пішуць, распа-раджаюцца, але працуюць і рукамі,—вядома, як та-му час дазваляе“.

Янка Кужаль.

(Канец будзе).

Прыём просьбаў ад 9 да 12^{1/2} г.
У гэтым жа доме знаходзіцца Гандлёвы адзел (пакой 5), пры якім гэтымі днямі пачынае працу канфліктная камісія па разгляду спрэчак між домаўладальнікамі і наймацелямі кватэр і наймацелямі пакояў (па 6 членаў ад кожнай стараны).

Подлуг загаду польскай улады, да цэн на памяшканьні, збудаваныя да 1/VI—1914 г., можна надбаўляць толькі 20 проц; цэны на памяшканьні, збудаваныя пасля 30/VI—1914 г. астаюцца тые самыя.

— **Магістрат паведамляе абонэнтаў** Меськай Вадаправоднай Электрычнай Станцыі, што грошы за карыстаньне з электрычнасьці да 1 жніўня і за ваду за першую палавіну 1919 года павінны быць заплачаны ў кассу Меськай Вадаправоднай станцыі (Захараўская вул. д. № 110) не пазьней як 7 верасьня гэтага году.

Пасьля 7 верасьня тым абонэнтам, якія не заплацілі, не дадуць вады і электрычнасьці.

Хто будзе карыстаць з электрычнасьці, ня маючы на гэта права, таго будзе караць, як за уладоўны праступак.

За Загадчыка Адзелаў

Будовы Магістрату *К. Лісоўскі.*
Дзелавод *А. Гнаінскі.*

Прыезд у Менск і выезд. Часова забаронены прыезд прыватных асоб з Вільні ў Менск.

Выезд з Менску ў Савецкую Расію будзе дазволена ў хуткім часе.

— **Коопэратывы.** Расійскі і мусульманскі камітэты м. Менску ў хуткім часе адчыняюць свае коопэратывы.

7 істаўчых коопэратываў, у тым ліку і „Хаўрусная Крама“ зьліліся ў адзін агульны коопэратыву пад назваю — „Злучнасьць грамадзянскіх коопэратываў“, дзе будзе прадавацца хлеб і другія прадукты першай патрэбнасьці.

— **На почтамце** з былых чыноўнікаў астаўлены толькі тые, якія ведаюць польскую мову.

— **Арэшт.** 4 верасьня арэштавалі ў Менску б. дзелавода губ. ваеннага камісарыята, (большавіцкага) Чыжыка, у каторага знайшлі пры обыску 160.000 руб.

— **Картачная сыстэма.** Харчовы адзел магістрату пачаў працаваць над уводзеньнем у нас, як у Вільні, картачнай харчавой сыстэмы.

— **Мыло, соль і тлустасьць,** з прычын дастаўкі ў Менск вялікай партыі, пачалі танец хутка ў прыватнай прадачы.

— **Мясо, хлеб, бульба, соль і цукер.** Харчовы адзел магістрату прымае меры як найхутчэй выдаць на боны мяса, соль і картопля.

Хлеб у прыватнай прадачы патанеў да 2 р фунт.

С цукрам справа пакуль што стаіць кепска, — транспорт з Варшавы прыдзе праз 2 тыдні.

— **Мясо, хлеб і масло.** Мясо цяпер прадаецца усюды па 6 р. фунт (царскімі).

Масло — 13 руб. ф.

Хлеб танее штодня і дойдзе, бадай, да 50—60 кап. ф.

ДОПИСЫ.

м. Пасадзец, Крайскай вол., Вільскага павету. Даўно ня прыходзілася чытаць беларускай газэты. Усё было задумана пад большавіцкім панаваньнем. Кепска нам жылося увесь гэты час: разам з голадам разьвіліся ў нашай ваколіцы зладзейскія і разбойніцкія банды, якія адкрыта, сярод белага дня, пераймалі людзей на дарогах і забіралі дабро іх самым гвалтоўным спосабам, або нападалі ў ночы і вырэзвалі цэлыя сямействы.

Па усіх ваколічных весках панавалі розныя пошастныя хваробы, як, напрыклад: тифус, гарачка і воспа. Бадай кожнага дня былі хаўтуры. Мэдыцынскай помачы бадай ня было. Адзіны ў Крайску фэльдшар ня мог усюды управіцца лячыць. Недамагалі ў нас людзі так сама ад недахвату солі. Як пачалося лето, бабы пачаліся пячы нейкія праснакі з травы і гэтым харчаваліся. Страшэнна ў горле пякло ад такога прымітывнага хлеба. Калі хто ў горадзе думае, што ў весцы добра жылося, дык той памыляецца, бо большавіцкая арда забірала апошнія крохі у сялян, бо сяляне не умелі хаваць свайго добра. А гаспадары хвалюць іркаў, якія добра хавалі, прадавалі спекулянтам на вываз. Селета па усёй нашай ваколіцы разьведзены табачныя плянтацыі і людзі кураць „зелінуху“ на усю моц, прыпамінаючы табачны голад мінулай зімы.

З вясны пачалі цягацца ў нас жабракі с-пад Сьвіры. Цэлымі атрадамі па 10 па 20 чалавек праходзілі яны праз нашу маленькую веску Пасадзец.

Цямната ў нашых ваколічных віосках вялікая. Напрыклад: у восень 1918 г. некалькі хлопцаў залажылі ў нас курсы для дарослых, дзе вучылі пісаць, чытаць і сьпяваць песні па беларуску. Набралося спачатку да 30 чалавек дзяўчат і хлопцаў. Але мабыць некаторым буянам з віоскі Рэпішча гэта не спадабалася і яны даносілі большавіком, што гэта пасадзецкія арганізуюць людзей у польскія легіёны і чытаюць ім польскія кніжкі. Гэта чыталі творы Марцінкевіча, пісаные лапінкай па беларуску. Прыехаў большавіцкі чыноўнік і было шмат прыкрасьці.

Пачалі пасадзецкія арганізаваць беларускі спектакль, зноў умеша-

ліся рэпішчане і абяцаліся біць за тое, што нібы-та ў школе ня можна прыватным людзям зьбірацца (рэпэтыцыі адбываліся ў Пасадзецка-Рэпішскай народнай школе). Пасьля таго гэтыя-жа самыя рэпішчане абакралі настаўніка і павыбівалі шыбы і дзверы ў школе. З прыходам польскіх легіёнаў яны ўжо даносілі, што пасадзецкія камуну арганізавалі нібы то. Гэта—тые самыя пасадзецкія, што раней польскія легіёны арганізавалі!

Але с цёмнаю нічога ня зробіш! Ня мелі бедныя ад каго лепшага навучацца, бо ў самай воласьці Крайскай большавіцкія камісары адбіралі фунты па млынох ад сялян (2 фунты с кожнага пуду) а потым гарэлку гналі, або прадавалі жыто спекулянтам і разаліся цэлымі начамі ў карты.

Бедная наша старонка!

Сымон Маркотны.

Паведамленьне Польскага Тэн. Штабу.

Ад 2 верасьня 1919 г.

ФРОНТ Л-БЕЛАРУСКІ. На паўночнай дзялянцы мы страцілі з праціўнікам і выпісвалі яго з абшару мясцовасьці. У некалькіх пунктах дабілі мы да Дзвіны.

Вялікапольскія аддзелы сьмелым начыным выпадам на ўсходні бераг пад Бабруйск разграмілі большыя сілы ворага, адабышы 500 палонных, 5 гарм. разам з амуніцыяй і 5 машыновых карабінаў.

Страты праціўніка забітымі і раненымі вельмі значныя.

ФРОНТ ВАЛЫНСКІ. Без перамен.

ФРОНТ ГАЛІЦЫЙСКІ. 1 верасьня была падпісана умова аб замірэнню Нан. Даводзтвам Польскіх войск і паўнамоцным Галоўнаў Каманды Украінскіх войск.

Ад 3 верасьня 1919 г.

ФРОНТ Л-БЕЛАРУСКІ. На паўночнай дзялянцы паўздоуж рэчкі Дзвіны бой адбываецца з-чэслабнай заўзятасьцю. Контратакі большавіцкія, падтрыманыя цяжкімі і панцэрнымі самаходамі, адбіты з вялікімі дзя праціўніка стратамі. На дзялянцы Луцінца атэкі варожага пачы. параждае, што пасува-ліся Прыпяццю пад нашае становішча, былі агнем нашай артылерыі адбіты. На рэшце фронту, апрача разьведак, без перамен.

ФРОНТ ВАЛЫНСКІ і ГАЛІЦЫЙСКІ. На працівабольшавіцкім фронце спакойна.

Ад 5-га верасьня 1919 г.

ФРОНТ Л-БЕЛАРУСКІ. На паўночным кірунку нашы аддзелы, пасля упорных баёў, адкінулі праціўніка на Дрысу і занялі лінію р. Болты.

На поўнач і ўсход ад Бабруйска аддзелы нашай пяхоты разьбілі адступаючага праціўніка, захапілі шмат палонных, 1 гармату, 1 кулямёт, колькі дзесяткаў асобных вазоў з коньмі і шмат ручной зброі і амуніцыі.

Рэдактар-выдавец

Ядв. ЛУЦЭВІЧ.